



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 483

It-Tlieta, 23 ta' Jannar, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi - Kunsillier
Frankie Attard - Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3):

Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

483.1 Qari tal-ittri ta' apologiji

L-Ambaxxatur Lokali ghaz-Zghazagh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bhala 'Assenti b'Apologija'. Il-Kunsill jaqbel ma' dan.

483.2 Kunsiderazzjoni u Approvazzjoni tal-Minuti

Inqraw il-minuti tal-laqgħat numri 481 u 482 u gew approvati u ffirmati mis-Sindku u mis-Segretarju Ezekuttiv.

483.3 Komunikazzjoni mis-Sindku

- 483.3.1 Is-Sindku semma li fil-jiem li għaddew avvicinawh xi residenti u saħansitra xi qraba tagħhom fejn urew ir rabja tagħhom minhabba r- *roadhumps* li saru fi Sqaq Xirfi. Huwa wera d-dizappunt tiegħu għall-informazzjoni hazina li twasslet lil dawn ir-residenti fejn intqal lilhom li kien is-Sindku li ried li ssir din ir-*roadhump*. Kien f'dan il-mument li appella lill-membri tal-Kunsill, li min jghid nofs verita' ikun qed jagħmel hsara lill-hidma tal-Kunsill u l-haddiema tiegħu. Huwa fakkar li f'Dicembru 2009 kienet intbagħtet ittra legali (u li nqrat f'din il-laqgħa) għan-nom ta' Albert u Anna Cassar sabiex izommu l-Kunsill resposabbli f'kaz ta' xi ncidet kkawzat minn sewqan eccessiv. Fis-sena 2017, l-istess konjugi Cassar applikaw ma' TM sabiex isiru dawn ir-*roadhumps*. Kif generalment isir, din l-applikazzjoni tressqet quddiem il-Kunsill għall-approvazzjoni. Minhabba li TM kienet laqgħet din l-applikazzjoni, gie rakkomandat li peress li jezisti periklu f'dan l-isqaq, għandhom isiru r-*roadhumps*. Hawn il-membri kollha tal-Kunsill kienu qablu mar-rakkomandazzjoni ta' TM anke minhabba li fehmu li hemm l-ittra legali li qed izommmhom personalment resposabbli, issa aktar minn qatt qabel. Kien għalhekk li l-Kunsill unanimament iddecieda li ma setghax jerfa' aktar resposabbilita' u mexa mas-suggeriment ta' TM biex isiru r-*roadhumps*.
- 483.3.2 Is-Sindku nforma lill-Kunsill illi rcevejna ittra minghand GreenMT fejn infurmawna illi mill-1 ta' Frar 2018, il-kumpanija mhix ser tibqa' tagħti s-servizz tagħha. Is-Segretarju Ezekuttiv spjegat illi issa kellimna lil GreenPak biex niddiskutu l-possibilita' li jsir kuntratt magħhom u anke nformajna lid-Direttur tad-DLG peress li din hija problema li trid tissolva malajr kemm jista' jkun.
- 483.3.3 Ircevejna email mill-Malta Libraries fejn infurmawna illi l-librara għandhom jibdedw jithallsu mill-Kunsill u mbagħad il-Kunsill jigbor il-flus lura mill-Malta Libraries.
- 483.3.4 Is-Sindku għarraf lill-membri illi llum tnaddfet Triq il-Horg bi preparazzjoni biex isir it-tarmak li għandu jingħata għada. Is-Sindku qal li waqt ix-xogħol ser timtela' l-qagħda li hemm quddiem Joe Parnis fi Triq il-Gamieħ ukoll.
- 483.3.5 Dwar il-bankina ta' Emanuel Mizzi ta' Triq l-Avukat Anton Calleja, il-Ministeru għal Ghawdex talab li jsir kuntratt sabiex jingħata l-madum għal din l-istess bankina. Is-Sindku u s-SE iffiraw dan il-kuntratt.
- 483.3.6 Is-Sindku qal illi l-Kunsill qed jircievi diversi emails mill-Ministeru għal Ghawdex dwar nuqqasijiet li qed jigu nnutati mill-*Intervention Unit* tal-Ministeru stess. Il-Kunsill qed jieħu hsieb dawn in-nuqqasijiet li jitrangaw mhux biss x'hin jircievi dawn ir-rapporti izda dejjem matul is-sena kollha.
- 483.3.7 Ircevejna email dwar it-talba li kien għamel il-Kunsill lid-DLG sabiex il-*handymen* ta' mal-Kunsill ikun jista' jiggedilhom il-kuntratt sa Settembru 2018. Gejna nformati illi l-*Monitoring Unit* tad-DLG qed jaraw dwar din it-talba.

483.4 PA 5122/07 – Excavation for trenches for the laying of pipework to deliver recycled water – Triq 13 ta’ Dicembru, Triq San Niklaw u Triq Qasam San Gorg

Is-Sindku qal li sirna nafu li saret din l-applikazzjoni u peress li ser isir xi xoghol fuq dawn it-toroq, tlabna laqgħa mal-WSC sabiex inkunu nafu x’ser isir. Il-laqgħa ser tkun nhar il-Hamis li gej.

483.5 Progett Triq Qasam San Gorg

Is-Sindku ssuggerixxa li jinbena hajt bejn is-sigar u l-ghelieqi li hemm fi Triq Qasam San Gorg. Dan sabiex neliminaw l-iskart li jintefa’ wara s-sigar u anke inkunu nistghu niffurmaw tip ta’ bankina lixxa minn fejn ikunu jistghu jimxu n-nies. Huwa qal li mill-bankina ‘l gew ikun jista’ jibda jinharat u jinzamm pulit. Il-Kunsill qabel ma’ dan is-suggeriment.

483.6 Progett fi Triq Wied il-Lunzjata

Bhala parti mill-progett li tnienda minn naha tal-Ministeru għal Ghawdex, il-Kunsill Lokali Ta’ Kerċem ingħata Eur51,000 sabiex isir il-progett ta’ fuq l-arkata tal-Lunzjata fejn ser titranga l-arkata li tinsab fi stat hazin hafna u anke terga’ tinbena t-triq ta’ fuqha. Is-Sindku spjega illi diga’ Itqajna mal-WSC u l-Enemalta biex naraw ix-xogħolijiet li ser ikun hemm bzonn minn naha ta’ dawn l-entitajiet. Sadanittant, il-Perit Gordon Vella qed jipprepara t-tender.

483.7 Bagit 2018

Is-Segretarju Ezekuttiv ipprezentat il-Bagit li gie ppreparat flimkien ma’ l-Accountant għas-sena 2018. Dan gie approvat u ffirmat.

483.8 Harga f’Ghawdex

Is-Sindku ssuggerixxa li nergħu nahsbu għal harga ohra f’Ghawdex. Hadd ma sab oggezzjoni.

483.9 *Performance bonus* tas-Segretarju Ezekuttiv u Assistant Principal

Gie approvat il-*performance bonus* tas-Segretarju Ezekuttiv u Assistant Principal għas-sena 2017.

483.10 Ilmenti u Suggerimenti

483.10.1 Is-Sur Paul Mizzi ssuggerixxa li titnaddaf il-lapida ta’ mal-Knisja. Sar qbil li l-ewwel naraw li nirrangaw id-dati u mbagħad innaddfuha.

483.10.2 Is-Sur Frankie Attard talab li tinkines Triq Klula. Il-Kunsill qabel li nibghatu lill-haddiema.

483.10.3 Is-Sur Joseph Grech qal li kellmu Pierre ta’ Triq Pejpu u talab li r-*railing* ta’ din l-istess triq isir bhalma sar fi Triq Ghajn Tuta. Gie diskuss illi jekk dan ir-*railing* għadu tajjeb, m’hemmx għalfejn jinbidel. Is-Sindku talab lil Joseph Grech biex imur jara ezatt fuq il-post biex ikunu jafu fuq xiex qed jitmellmu.

483.10.4 Saret talba minn William Calleja sabiex issir il-bankina ta’ fejn id-dar tiegħu fi Triq Xuxa. Gie deciz li naghmlu talba lill-Ministeru għal Ghawdex.

483.10.5 Saret talba minn Maria Attard ta’ Triq Xuxa sabiex isir *disabled parking* quddiem ir-residenza tagħha. Il-Kunsill ma sabx oggezzjoni izda Attard għandha tapplika ma’ TM hi stess.

483.10.6 Saret talba għal tabella ta’ *Cul-de-Sac* fi Triq ta’ Doti. Il-Kunsill qabel.

483.10.7 Is-Sindku qal li gibdulu l-attenzjoni illi fi Triq Kerċem fejn Salvu Bajada hemm il-gebel tas-sejjeġh li qed jaqa’ fil-wied. Peress li hemm hajt kbir, gie deciz li naghmlu talba lill-Ministeru għal Ghawdex u nitolbu lill-Kunsill Lokali tar-Rabat sabiex jitlob hu ukoll peress li dan il-wied imiss mal-konfini tar-Rabat ukoll.

483.11 Kunsiderazzjoni u Approvazzjoni tal-iskeda ta' pagamenti

Gew approvati l-pagamenti li kien hemm pendenti.

483.12 Tmiem tal-Laqqha u data tas-seduta li jmiss.

Il-laqgha ntemmet fis-5.55pm u giet aggornata ghat-Tlieta 27 ta' Frar 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv